

---

2023-2024-cü tədris ilində e-jurnal və e-gündəlik platformasına qoşulan ümumi təhsil müəssisələrinin sayı 453-ə çatıb. Sözügedən sistemdən hazırda Bakı şəhəri ilə yanaşı, Abşeron, Xızı, Qarabağ, Mərkəzi Aran, Dağlıq Şirvan, Şəki, Zaqatala, Qazax, Tovuz, Gənc, Gəncə, Daşkəsən və Quba, həmçinin Xaçmaz regional təhsil idarələrinin tabeliyində olan müəssisələr üzrə 585 000 şagird və 39 000 müəllim istifadə edir.

Platformanın tətbiqinə dəstək vermək üçün təhsil müəssisələrinin pedaqoji və inzibati heyəti üçün təlimlər keçirilib.

Qeyd edək ki, layihənin məqsədi elektron qiymətləndirmənin səmərəli təşkili və sənədləşmə prosesinin rəqəmsallaşdırılmasıdır. Sistem vasitəsilə hər müəssisə üzrə tədris növbələrinin təyin olunması, dərslərin tərtibi, elektron profillərin tənzimlənməsi və siniflər üzrə şagird məlumatlarının idarə olunması elektronlaşdırılıb. Bununla yanaşı, elektron jurnal şagirdlərin müvəffəqiyyəti və davamiyyətini, mövzular üzrə dərslərin mənimsənilməsi keyfiyyətini təhlil etmək imkanı yaradır. Müəllim-valideyn münasibətlərinin qurulması isə platformanın "Əks-əlaqə" bölməsi vasitəsilə həyata keçirilir.